

संक्षिप्त

मुकेश डोई प्रभारी नियुक्त

कोटपुतली, (निसं)। भाजपा किसान मोर्चा के प्रदेश महामंत्री डॉ.



बलराम दून ने पार्टी प्रदेशाध्यक्ष सी.पी. जोशी के निर्देशानुसार लोकसभा चुनाव 2024 के द्वितीय चरण हेतु भाजपा किसान मोर्चा प्रदेशाध्यक्ष भागीरथ चौधरी के मार्गदर्शन में अजमेर लोकसभा हेतु किसान मोर्चा के प्रभारियों की नियुक्ति की है। इसी क्रम में ग्राम खुर्दा निवासी भाजपा नेता मुकेश डोई को मसुदा विधानसभा का प्रभारी नियुक्त किया है।

'महावीर जयंती पर बुचड़खाने बंद रहेंगे'

फुलेरा, (निसं)। फुलेरा नगर पालिका क्षेत्र में महावीर जयंती के उपलक्ष्य पर मीट की दुकानें बन्द रहेगी। नगर पालिका अधिकाधिकारी तेजराम मीणा ने प्रेस नोट जारी करते हुए बताया कि 21 अप्रैल को महावीर जयंती के उपलक्ष्य में क्षेत्र समस्त मीट व्यापारियों को अपने-अपने बुचड़खाने और मांस मछली विक्री की दुकानों को बन्द रखने के निर्देश दिए गए हैं। आगे यह भी बताया कि यदि कोई दुकानदार उक्त आदेशों की अवहेलना करता हुआ पाया जाता है तो उस पर विभागीय कानूनी कार्यवाही की जाएगी।

भाजपा के पक्ष में मतदान की अपील

निवाड़ी, (निसं)। भाजपा महिला मोर्चा की जिलाध्यक्ष व जिला प्रवास प्रमुख राजकुमारी शर्मा ने टोंक विधानसभा में प्रवास करके प्रधानमंत्री नरेन्द्र मोदी की जन कल्याणकारी योजनाओं के बारे में अवगत कराया। उन्होंने मोदी के पक्ष में 26 अप्रैल को प्रत्याशी जौनपुरिया के पक्ष में अधिक से अधिक मतदान करने की अपील की। इस अवसर पर अजमेर संभाग आईटी सेल प्रभारी जूली शर्मा, महिला मोर्चा जिला उपाध्यक्ष किरण सोनी व महामंत्री ममता शर्मा सहित कई पदाधिकारी मौजूद थे।

कांग्रेस के समर्थन में करें मतदान

निवाड़ी, (निसं)। विधानसभा क्षेत्र निवाड़ी के गांवों का दौरा करके पूर्व विधायक कमल बैरवा के नेतृत्व में कांग्रेस के कई कार्यकर्ताओं ने लोकसभा प्रत्याशी हरीश मीणा के समर्थन में मतदान करने का आह्वान किया। कांग्रेस नेता भागचंद बैरवा ने बताया कि शनिवार को गांव मूंडिया, गुन्सी, साजिया, चनानी, गोपालपुरा, बृजलालपुरा, मजुकांडा, कनेसर, क्रपालपुरा, काचरिया, हनोतिया, तुकिया, बासडा, राहोली, तुंबीपुरा, चतुर्भुजपुरा, भणकपुरा, जोधपुरिया, छोरिया, जगतपुरा, लोदेडा व बनस्थली सहित कई गांवों में ग्रामीणों व कार्यकर्ताओं को लोकसभा प्रत्याशी हरीश मीणा के समर्थन में मतदान करने का आह्वान किया। इस अवसर पर जिला प्रियदर्शन सदस्य श्रीराम चौधरी व पूर्व ब्लाक अध्यक्ष रामराय मीणा सहित कई कार्यकर्ता मौजूद थे।

जन्मदिन पर गावों को चारा खिलाया

पावटा, (निसं)। संकल्प हरियाली गौ सेवा समिति पावटा संयोजक व गौ सेवक नीरज सैन ने पाश्चात्य संस्कृति को छोड़ भारतीय संस्कृति को अपना कर अपना जन्मदिन मनाया। जिसके चलते उन्होंने बागाबास जयसिंहपुरा, ठिकरिया नदी में खुले में विचरण कर रही गावों की पूजा की और उन्हे चारा व सब्जी खिलाई। इस दौरान संकल्प हरियाली गौ सेवा समिति पावटा संयोजक नीरज सैन ने बताया कि गौ माता की सेवा से बढ़कर कोई पुण्य नहीं है। युवाओं को व अभिभावकों को अपने बच्चों का जन्मदिन होटलों में जाकर पार्टी कर मनाने की बजाए गौ शाला में गौ माता की पूजा कर मनाना चाहिए। इससे बच्चों में संस्कार आते हैं। उन्होंने बताया कि पिछले काफी समय से व गावों की सेवा का कार्य करते आ रहे हैं। जन्मदिन के मौके पर अपने हाथों से गावों को चारा खिलाया। इस अवसर पर नीरज कुमार सैन, सुभाष यादव, पंकज जितल, डॉ दानवीर, विकास शर्मा प्रांगपुरा, राहुल खंडेलवाल, थालेस्वामी, लोकेश टॉक, रिकू मुखोपा, अक्षय सिंह, विकास शर्मा, रामनिवास स्वामी, जौतू राठी सहित गौ सेवक मौजूद रहे।

खुर्रा बीजासणी माता का पांच दिवसीय लकखी मेला आज से शुरू

मंडावरी, (निसं)। खुर्रा ग्राम में बीजासणी माता का 960 साल पुराना पांच दिवसीय लकखी मेला का रविवार से आगाज होगा। इस मेले को लेकर स्थानीय ग्राम पंचायत प्रशासन द्वारा तैयारियों को अंतिम रूप देकर मेले को ज्यादा भव्य बनाने के लिए व्यापक इंतजाम किए हैं।

सरपंच हरिओम मीणा ने जानकारी देते हुए बताया कि 21 अप्रैल से 25 अप्रैल तक पांच दिवसीय भरने वाले इस मेले को लेकर पंचायत व स्थानीय प्रशासन द्वारा व्यापक प्रबंध किए गए हैं। यह लकखी मेला शांतिपूर्वक संपन्न हो इसके लिए लगातार अधिकारियों द्वारा मेला स्थल पर जायजा लेकर तैयारियों को अंतिम रूप दिया है। सरपंच मीणा ने बताया कि तीन साल से उनके कार्यकाल में मेले में लगने वाले टेकस को पूरी तरह समाप्त किया गया है। साथ ही मेले में आने वाले श्रद्धालुओं को किसी प्रकार की व्यवस्था नहीं हो इसके लिए मूलभूत सुविधाएं जैसे कि चिकित्सा, छाया, पानी आदि की भी पर्याप्त व्यवस्था की गई है।

मेले के दौरान किसी भी प्रकार की



खुर्रा ग्राम स्थित बीजासणी माता की 960 साल पहले मूर्ति स्वतः जमीन से प्रकट हुई थी।

नशे से जुड़ी सामग्रियों के बेचान पर भी प्रतिबंध लगाया है। साथ ही अवांछित गतिविधियों को रोकथाम व मेले की सतत निगरानी के लिए सीसीटीवी

कैमरा की भी तैनाती की गई है, मेले के सफल संचालन के लिए एक कंट्रोल रूम भी बनाया गया है। मेले के अंतिम दिन गुदरी 25 अप्रैल को घुड़दौड़

तैयारियों को अंतिम रूप देकर मेले को ज्यादा भव्य बनाने के लिए व्यापक इंतजाम किए

प्रतियोगिता व कुश्ती दंगल का भी आयोजन किया जाएगा। बिजासन माता का मुख्य लकखी मेला हर वर्ष चैत्र माह की पूर्णिमा को भरता है। खुर्रा ग्राम में 960 वर्षों से पूर्व की स्थापित बीजासणी माता की मूर्ति न केवल अद्वितीय चमत्कारों के इतिहास को अपने में समेटे हुए है, वरन् चमत्कारों की फैलती ख्याति के कारण एमपी, यूपी, देहली राज्य सहित दौसा जिले के साथ श्रद्धालु सवाई माधोपुर, टोंक, करौली, गंगपुरा सिटी, जयपुर के लाखों लोग माता के दर्शन करने और मनौतियां मांगने के लिए आते हैं। किंवदंतियों के अनुसार गृह बहरे अंधे लकवाग्रस्त बालक माता चमत्कारिक के प्रभाव से ठीक हुए हैं। माता के पांच दिवसीय मेले में आने वाले लाखों श्रद्धालु अपने बालकों को दोक दिलाकर आशीर्वाद प्राप्त करते हैं।

लगभग 960 वर्ष पूर्व खुर्रा ग्राम में लकखी नाम के विणज्यारे द्वारा इस मूर्ति की में स्थापना की गई थी। इस स्थान पर चमत्कारिक रूप से बीजक यंत्र के निकलने के कारण ही माता का नाम बीजासणी माता पड़ा। पहले माता को प्रसन्न करने के लिए बकरों की बलि दे दी जाती थी। वही कालांतर में पशु क्रूरता अधिनियम लागू होने के चलते इसे बंद कर दिया गया। वही कानून व्यवस्था को लेकर पुलिस उपाध्यक्ष उदय सिंह मीणा ने बताया कि मेले में आने वाले श्रद्धालुओं की सुरक्षा एवं कानून व्यवस्था को लेकर पर्याप्त मात्रा में पुलिस सुरक्षा बल का इंतजाम किया गया है।

माताजी के चमत्कार को लेकर मुख्य पुजारी शंभू दयाल राणा ने बताया कि माताजी बालकों की अलव बीमारियों को चमत्कारिक रूप से सही करने एवं पास ही जो ताला बना हुआ है उसमें नहाने से कुछ जैसे गंधीर बीमारियों का भी इलाज होता है। उन्होंने बताया कि किंवदंतियों के हिसाब से 960 साल पहले माताजी की मूर्ति स्वतः जमीन से प्रकट हुई थी।

सार-समाचार सम्मान एवं सुरक्षा सप्ताह आयोजित



श्रीमाधोपुर, (निसं)। नगरपालिका श्रीमाधोपुर द्वारा स्वायत्त शासन विभाग के निर्देशानुसार बाबा साहेब डॉक्टर भीमराव अम्बेडकर की जयंती के उपलक्ष्य में सफाई मित्रों एवं कचरा बीनने वाले रेगिफर्स के लिये 'सम्मान एवं सुरक्षा सप्ताह कार्यक्रम' आयोजित किया गया। नगर पालिका श्रीमाधोपुर की अधिकाधिकारी अधिकारी ने बताया कि कार्यक्रम में सेंटिक क्लिनिंग वर्कर्स एवं सामुदायिक एवं सार्वजनिक शांचालयों के रख-रखाव सैनितेशन वर्कर्स, रेगिफर्स एवं सभी सफाई मित्रों के हेल्थ चेकअप में चिकित्सा अधिकारी अशोक कुमार यादव, ओ ए कमल कल्याण, ए एन एम श्रीमती सुनिता देवी द्वारा मुखट आंच, श्वास रोग एवं बी.पी. संबंधित जांच की गई। नगरपालिका श्रीमाधोपुर के अधिकाधिकारी अधिकारी छान लाल यादव, कनिष्ठ अधिव्यता चन्द्रप्रकाश चौधरी एवं स्वास्थ्य निरीक्षक शशिकान्त शर्मा द्वारा सफाई मित्रों को कार्य के प्रति समर्पित होने के लिये प्रेरित किया एवं स्वच्छता सर्वेक्षण 2024 के मानकों के अनुसार कार्य करने के लिये निर्देशित किया। इस शिविर में क्षमता निर्माण कार्यशाला का भी आयोजन किया गया जिसके अंतर्गत सभी कर्मचारियों को कार्य करते समय जरूरी पीपीई किट (व्यक्तिगत सुरक्षा उपकरण) के बारे में जानकारी दी गयी। इस कार्यक्रम में एसबीएम अभियन्ता गणेश नारायण शर्मा एवं कनिष्ठ तकनीकी सहायक दिनेश सैनी, संदीपा कुमार मीणा भी उपस्थित रहे।

पुण्यतिथि पर भण्डारे का आयोजन



कोटपुतली, (निसं)। स्वयंसेवी संस्था आओ साथ चलें द्वारा कस्बे के राजकीय बीडीएम जिला अस्पताल के सामने आयोजित किये जा रहे प्रसाद अभियान में शनिवार को भारत जांगिड व विकास जांगिड ने मनोहर लाल जांगिड की पुण्यतिथि पर भण्डारे का आयोजन किया। उल्लेखनीय है कि संगठन के राष्ट्रीय संयोजक विष्णु मिश्र की पहल पर विगत 05 जुलाई 2019 से उक्त अभियान का आयोजन किया जा रहा है। स्थानीय संयोजक आनंद मिश्र ने बताया कि अभियान में लोग जन्मदिवस, पुण्यतिथि, वर्षगांठ सहित अन्य उल्लेखनीय दिवसों पर स्वयं की ओर से भण्डारे का आयोजन कर रहे हैं। उक्त अभियान को क्षेत्रवासियों की काफी सराहना मिल रही है।

ट्राई साइकिल मैराथन का आयोजन



निवाड़ी, (निसं)। राजकीय उच्च माध्यमिक विद्यालय बस्सी में स्वीप नोडल अधिकारी सुरेशकुमार हरसोलिया के निर्देशन में लोकसभा आम चुनाव 2024 में मतदाता जागरूकता एवं मतदान प्रतिशत में वृद्धि सुनिश्चित करने के लिए जिले में मतदाता से पूर्व सरंगी सप्ताह के तहत 17 से 23 अप्रैल तक विभिन्न गतिविधियों का आयोजन किया जा रहा है। पंचायत प्रारंभिक शिक्षा अधिकारी डॉ कुसुम कौशिक ने बताया कि ट्राई साइकिल मैराथन हम भी सक्षम राष्ट्रीय भी सक्षम थीम पर विशेष योग्यतन गुप की ट्राई साइकिल मैराथन का आयोजन किया गया। इस अवसर पर रामराज मीणा, रवीना जैन, जोया अमरीन खान, पीटीआई मीनाक्षी गुर्जर, रजनी मीणा, आरडी यादव व गोपाल शर्मा सहित कई छात्र छात्राएं मौजूद थीं।

मनोकामना मंडल विधान में उमड़ी श्रद्धालुओं की भीड़



मनोकामना मंडल विधान मंडप पर श्री फल चढ़ाकर पुण्यार्जन किया।

निवाड़ी, (निसं)। आर्थिका श्रुतमति व सुबोध मति माताजी के श्रुतमति व सुबोध मति माताजी संघ के सामिध्य में कल्याणक महोत्सव पर सम्बंधित किया। इस दौरान विधान के तहत सोनू एण्ड पार्टी श्री महावीरजी करौली ने भजनों की प्रस्तुतियां दीं जिस पर श्रद्धालुओं ने भक्ति नृत्य किए। महोत्सव के अंतर्गत सन्त निवास पर मयूर एण्ड पार्टी सागर द्वारा सांस्कृतिक कार्यक्रमों की प्रस्तुतियां दीं जिसमें गण कल्याणक की क्रियाएं, माता के 16 स्वपनों का मंत्रन, इन्द्र सभा, सोधर्म इन्द्र का आसन कम्पायनस, अठ कुमारियों द्वारा माता की सेवा, 32 मुकुटबद्ध राजाओं द्वारा भेंट सहित कई नाटिकाओं का मंचन किया गया जिसमें श्रद्धालुओं की भीड़ उमड़ पड़ी। जौला ने बताया कि महोत्सव के उपलक्ष्य पर 21 अप्रैल को सुबह प्रभातफेरी निकालकर भगवान महावीर स्वामी का जनक कल्याणक दिखाया जाएगा एवं मानसम्भ पर विराजमान सभी जिन प्रतिमाओं का महामस्तकाभिषेक का आयोजन किया जाएगा।

ट्राईसाइकिल रैली से मतदाताओं का ध्यान आकर्षित किया

टोंक, (निसं)। लोकसभा चुनाव-2024 के तहत मतदान दिवस शुरूवार 26 अप्रैल को जिले में ज्यादा से ज्यादा मतदान हो इसके लिए मतदाताओं को जागरूक करने के लिए भारत निर्वाचन आयोग के निर्देश पर जिला निर्वाचन अधिकारी द्वारा सतरंगी सप्ताह आयोजित किया जा रहा है।

सतरंगी सप्ताह के मध्य नजर शनिवार को हरे रंग की थीम पर आयोजित हम भी सक्षम राष्ट्र भी सक्षम के साथ कलेक्ट्रेट परिसर से पुलिस लाइन ग्राउंड तक ट्राईसाइकिल रैली और मतदाता शपथ की गतिविधियां आयोजित की गईं। ट्राईसाइकिल रैली को स्वीप के सहायक प्रभारी अधिकारी एवं एसीओ ललित कुमार, उपखंड अधिकारी टोंक राहुल सैनी एवं नायब तहसीलदार निर्भय शर्मा समेत अन्य



कलेक्ट्रेट परिसर से पुलिस लाइन ग्राउंड तक ट्राईसाइकिल रैली और मतदाता शपथ की गतिविधियां आयोजित की गईं।

अधिकारियों ने हरी झंडी दिखाकर रवाना किया। रैली में दिव्यांगजन, विभिन्न विद्यालयों, कॉलेज के छात्र-

छात्राएं एवं स्काउट गाइड ने लोकसभा आम चुनाव 2024 में मतदाताओं को अपना मत देने के लिए उनका ध्यान

आकर्षित किया। ट्राईसाइकिल रैली कार्यक्रम में विभिन्न विभागों के अधिकारी एवं कर्मचारी मौजूद रहे।

अविकानगर में किसानों के सात दिवसीय प्रशिक्षण का समापन

मालपुरा, (निसं)। केन्द्रीय भेड एवं उन अनुसंधान संस्थान अविकानगर में एग्री बिजनेस इन्क्यूबेटर सेंटर एवं फाउंडेशन उदयपुर के तत्वाधान में अविकानगर संस्थान में आयोजित आठवें बैच के व्यवसायिक भेड-बकरी, खरगोश पालन प्रशिक्षण शिविर शनिवार को संपन्न हुआ।

डॉ. लीलाराम गुर्जर ने बताया कि केडफाउण्डेशन द्वारा पांच दिवसीय शिविर उदयपुर में व दो दिवसीय शिविर अविकानगर में आयोजित किया गया जिसमें पंजाब, हरियाण, महाराष्ट्र, गुजरात, राजस्थान, आंध्रप्रदेश, उड़ीसा सहित सात राज्यों के 44 पशुपालकों ने शिविर में भाग लिया। डॉ. अरूण कुमार तोमर निर्देशक अविकानगर संस्थान ने बताया कि प्रशिक्षण का उद्देश्य भेड, बकरी सहित पशुओं के ज्ञान में वैज्ञानिक तरीके से जानकारी का विस्तार व भविष्य में इस



सभी प्रशिक्षणार्थी किसानों को डॉ. तोमर द्वारा प्रमाण पत्र दिये गये।

ज्ञान से बेहतर पशुपालन कर आजीविका बढ़ाना है। तोमर ने बताया कि पशु को भी अच्छी पोषण, चारा, स्वास्थ्य, प्रजनन आदि प्रबंधन देने से अच्छा मुनाफा मिल सकता है। मौजूद वैज्ञानिकों ने किसानों व पशुपालकों द्वारा पूछे सवाल का जवाब दिया गया। सभी प्रशिक्षणार्थी किसानों को डॉ. तोमर द्वारा प्रमाण पत्र दिये गये।

आजाद की नियुक्ति को चुनौती देने वाली याचिका खारिज

टोंक, (निसं)। राजस्थान सरकार द्वारा राज्य हित में मौलाना आजाद अरबी फारसी शोध संस्थान टोंक के निदेशक पद पर मुजीब अता आजाद की नियुक्ति को राजस्थान हाईकोर्ट ने सही ठहराते हुए याचिका कर्ता असिस्टेंट प्रोफेसर डॉ सादिक मियां की सभी दलीलों को खारिज करते हुए इनके सभी तर्कों को बे-बुनियाद माना और स्पष्ट आदेश दिया कि इनको किसी भी रूप में चुनौती देने का अधिकार नहीं, राजस्थान हाईकोर्ट ने सिविल रिट 16821/2023 का फैसला सुनाते हुए विद्वान न्यायाधीश समीर जैन ये आदेश जारी किया है।

मुजीब आजाद की स्थायी निदेशक पद पर नियुक्ति के साथ लिखा था कि राज्य हित में आजाद को निदेशक नियुक्त किया जाता है, यह आदेश सक्षम स्तर से अनुमोदित है 8 अक्टूबर 2023 को जारी इस आदेश के साथ ही निदेशक पद पर कार्यरत सेवानिवृत्त

कार्मिक डॉ सादिक को पद मुक्त कर दिया गया था जिस पर सादिक ने 10 अक्टूबर 2023 को राजस्थान हाईकोर्ट में याचिका दायर कर राज्य सरकार द्वारा एपीआरआई, टोंक का स्थायी निदेशक आजाद की नियुक्ति को चुनौती देते हुए राजस्थान हाईकोर्ट में याचिका दायर की जिसमें आरोप लगाया था कि ये राजनेता है शिक्षा से जुड़े व्यक्ति नहीं, योग्यता नहीं, अनुभव नहीं इत्यादि एवं अवकाश के दिन नियुक्ति आदेश जारी किया गया है, नियुक्ति नियमानुसार नहीं है, आदर्श आचार संहिता का उल्लंघन किया गया है इत्यादि से राजस्थान हाईकोर्ट के विद्वान न्यायाधीश ने डॉ सादिक व राज्य सरकार तथा श्री आजाद के पक्ष को सुनने के बाद याचिका कर्ता की सभी दलीलों को खारिज करते हुए स्पष्ट आदेश दिया कि इनको किसी भी रूप में चुनौती देने का अधिकार नहीं है।

कार्यकर्ताओं का आभार व्यक्त

भरतपुर (निसं)। जिला कांग्रेस कमेटी भरतपुर के अध्यक्ष दिनेश सूपा ने कल संपन्न हुए लोकसभा चुनावों का सफल संचालन करवाने के लिए जिले के सभी पीसीसी सदस्यों, जिला कांग्रेस कमेटी तथा ब्लॉक कांग्रेस कमेटी के सभी पदाधिकारियों, एनएसयूआई, महिला कांग्रेस, युथ कांग्रेस, सेवादल, अग्रिम संगठनों तथा जिले के सम्पन्न कांग्रेस नेताओं एवं कार्यकर्ताओं का धन्यवाद एवं आभार व्यक्त किया है। जिला कांग्रेस कमेटी के संगठन महासचिव योगेश सिंहल ने बताया कि जिलाध्यक्ष सूपा ने उन सभी ब्लॉक अध्यक्षों तथा अग्रिम संगठनों के अध्यक्षों तथा प्रभारियों का भी विशेष रूप से आभार व्यक्त किया है जिन्होंने अपने कुशल नेतृत्व और प्रबंधन तथा अथक मेहनत से सभी कार्यकर्ताओं में सामंजस्य स्थापित कर कांग्रेस पार्टी के लिए अधिकाधिक मतदान करवाया। सूपा ने कहा कि इस बार जनता भाजपा के काले कारनामों को जान चुकी है। सूपा ने कहा कि पूर्व कैबिनेट मंत्री विन्वेंद्र सिंह ने नेतृत्व में लड़े गए इस चुनाव में लोकसभा क्षेत्र के सभी मतदाताओं तथा कार्यकर्ताओं के रुझान, मेहनत एवं सहयोग को देखते हुए दावा किया है कि वह चुनाव कांग्रेस पार्टी भारी मतों से जीतीगी अंत में सूपा ने शांतिपूर्वक मतदान के लिए मतदाताओं का भी आभार व्यक्त किया है।

भयमुक्त व निष्पक्ष हो लोकसभा का चुनाव : सुरेशकुमार हरसोलिया

निवाड़ी, (निसं)। विधानसभा क्षेत्र निवाड़ी के 136 मतदान केंद्रों पर वेव कास्टिंग केमरे लगाने को लेकर पंचायत समिति के सभागार में बूथ लेवल अधिकारियों का एक दिवसीय प्रशिक्षण पंचायत समिति सभागार में आयोजित हुआ।

सहायक रिटर्निंग ऑफिसर सुरेशकुमार हरसोलिया ने बताया कि मतदान केंद्रों के बीएलओ को दक्ष प्रशिक्षक विजेन्द्र धारवाल, विनोद विजय



पंचायत समिति के सभागार में बूथ लेवल अधिकारियों का एक दिवसीय प्रशिक्षण आयोजित हुआ।

ऑफिसर की मतदान दिवस पर सुबह 5 बजे से शाम 5 बजे तक मतदान केंद्रों पर वेव कास्टिंग केमरे लगाए जाएंगे। उन्होंने बताया कि वेव कास्टिंग की प्रक्रिया बूथ लेवल अधिकारी देखरेख में सम्पन्न होगी। बीएलओ के सामने ही केमरे को सेट किया जाएगा वह चालू

है या नहीं तथा सही लगा है या नहीं की जानकारी कंट्रोल रूम दी जाएगी। इसके अलावा चुनाव दिवस पर सुबह 5 बजे चालू है या बन्द की भी सूचना एसएमएस व फोन से कंट्रोल रूम को सूचित करने की बीएलओ की जिम्मेदारी सौंपी गई है।